

நெல் விளைச்சல் - கொள்முதல் சாதனையைப் பொறுத்துக் கொள்ள முடியாமல் எதிர்க்கட்சித் தலைவர் காழ்ப்புணர்ச்சியுடன் அறிக்கை விடுவதா?

அமைச்சர் அர.சக்கரபாணி அறிக்கை!

சென்னை, அக.23- கழக ஆட்சியின் நெல் விளைச்சல் மற்றும் கொள்முதல் சாதனையைப் பொறுத்துக் கொள்ள முடியாமல், சட்டமன்றத்தில் இரண்டு முறை தெரிவித்த தகவல்களையும் புரிந்து கொள்ளாமல் தன்னால் செய்ய முடியவில்லையே என்ற ஏக்கத்தில் உண்மையை மறைத்து எதிர்க்கட்சித் தலைவர் காழ்ப்புணர்ச்சியுடன் அறிக்கை விடுவதா? என்று அமைச்சர் அர.சக்கரபாணி தனது அறிக்கையில் கேள்வி எழுப்பியுள்ளார்.



இதுகுறித்து அமைச்சர் அர.சக்கரபாணி விடுத்துள்ள அறிக்கை வருமாறு:-

தமிழ்நாட்டில் நெல் கொள்முதல், இருப்பு மற்றும் நகர்வு குறித்து 16.10.2025 அன்று சட்டமன்றத்தில் கீழ்வேளுர் சட்டமன்ற உறுப்பினர் அவர்கள் கேட்ட துணைக் கேள்விக்கு சட்டப் பேரவைத் தலைவர் அனுமதி பெற்று விரிவான பதிலளித்து அந்தப் பதிலும் அடுத்த நாள் 17.10.2025 அன்று செய்தித்தாள்களில் விரிவாக வெளியிடப்பட்டது. அதைக் கூடப் படிக்காமல், நான் பதிலளித்ததைப் பற்றி ஏதும் குறிப்பிடாமல் அல்லது நான் கொடுத்த பதிலில் ஏதேனும் விடுதல் இருந்ததாக அவர் கருதியிருந்தால் அதுபற்றிக் கேட்காமல் பொத்தாம் பொதுவாக மீண்டும் அதே பல்வகியைப் பாதுகாக்க அறக்கு நான் விரிவாகப் பதிலளித்த பின் அந்தப் பதிலில் திருப்தியில்லாமலிருந்தால் அவருக்கு விவசாயிகள் மீது உண்மையான அக்கறை யிருந்திருந்தால் தானே அல்லது அவர் கட்சியின் உறுப்பினரை விட்டு என்னிடம் எடுத்துக் கூறியிருக்கலாம். அதை விடுத்து இரண்டரை நாட்கள் கழித்து விவசாயிகள் வேறுதனிப்பட்ட காரணங்களுக்காகத் தற்கொலை செய்து கொண்டபுள்ளி விவரத்தை வைத்து உண்மைக்கு மாறாக அரசின் நெல் கொள்முதல் சாதனையை மறைக்கும் வகையில் பல அலுவலர்களைத் தான் வகித்த வகிக்கும் பதவியின் மாண்புக்குப் பொருத்தமின்றி அறிக்கை விட்டிருக்கிறார்.

அ.தி.மு.க. ஆட்சியில் ஒரு பைசாகூட உயர்த்தப்படவில்லை!

10 ஆண்டுகால அ.தி.மு.க. ஆட்சியில் நெல்லுக்கான மாநில அரசின் ஊக்கத் தொகையை ஒரு பைசாகூட உயர்த்த வக்கற்ற ஆட்சி நடத்தியவர், தொடர்ந்து நான்காண்டுகளாக மாநில அரசு வழங்கும் ஊக்கத் தொகையை அதிகரித்து வரும் கழக ஆட்சியைப் பார்த்துக் களங்கம் சுமத்துகிறார்.

கடந்த நான்காண்டுகளாக நெல் கொள்முதல் பருவம் அக்டோபர் முதல் நாளுக்குப் பதிலாக செப்டம்பர் முதல் நாளிலிருந்து நெல் கொள்முதல் செய்ய வழிவகுத்து நெல்லைப் பெருமளவில் மழையிலிருந்து காத்தது நம்முடைய முதலமைச்சர் அவர்கள்.

முதலமைச்சர் அவர்கள் கடந்த அக்டோபர் 2ஆம் நாள் காந்தி

ஜெயந்தி அன்று வேளாண்மை உழவர் நலத்துறை அமைச்சர், நான், தொழில்துறை அமைச்சர், துறை முதன்மைச் செயலர், டெல்டா மாவட்ட ஆட்சியர்கள் மற்றும் தொடர்புடைய அலுவலர்கள் ஆய்வுக் கூட்டத்தைக் காணொலிக் காட்சிவாயிலாக நடத்தி நெல் கொள்முதல், சேமிப்பு, நகர்வு மற்றும் அரவையைத் துரிதப்படுத்த ஆணையிட்டார்கள்.

அதனைத்தொடர்ந்து தஞ்சாவூர், திருவாரூர், நாகப்பட்டினம், மயிலாடுதுறை மற்றும் கடலூர் மண்டலங்களில் கொள்முதல் செய்யப்பட்ட நெல் மூட்டைகளைக் கிடங்குகளில் பாதுகாத்திடவும்.

பிற மண்டலங்களுக்கு இயக்கம் செய்வதனைத் துரிதப்படுத்தவும் நான், துறையின் முதன்மைச் செயலர், தமிழ்நாடு நுகர்பொருள் வாணிபக் கழக நிர்வாக இயக்குனர் மற்றும் உணவுப்பொருள் வழங்கல் துறை இயக்குனர் ஆகியோர் 10.10.2025 மற்றும் 11.10.2025 அன்றும் டெல்டா மாவட்டங்களுக்கு நேரில் சென்று கொள்முதல், சேமிப்பு, நகர்வு மற்றும் அரவையைத் துரிதப்படுத்த நடவடிக்கைகள் எடுக்கப்பட்டன.

விவசாயத்திற்கு தனி நிதி நிலை அறிக்கை!

நான் ஏற்கனவே குறிப்பிட்டது போன்று விவசாயத்திற்கு தனி நிதி நிலை அறிக்கை மற்றும் வளர்ச்சித் திட்டங்களால் டெல்டா மாவட்டங்களில் 2025-2026ஆம் ஆண்டில் குறுவை சாகுபடி வரலாறு காணாத அளவிற்கு 6.13 இலட்சம் ஏக்கராக உயர்ந்தது. கடந்த ஆண்டின் இந்த கால கட்டக் கொள்முதலை விட கிட்டத்தட்ட இரண்டு மடங்கு கூடுதலாக கொள்முதல் செய்யப்பட்டுள்ளது. 1805 நெல் கொள்முதல் நிலையங்களைத் திறக்கப்பட்டு குடியிருந்துக் கீழமைகளிலும் விடுமுறை நாட்களிலும் ஏன் தீபாவளி அன்று கூட ஒவ்வொரு நெல் கொள்முதல் நிலையத்திலும் எவ்வளவு நெல் வரை கொள்முதல் செய்ய இயலுமோ அதற்கேற்ற கணிப்பொறி கருவி கொண்டு அவ்வளவு கொள்முதல் செய்திட அறிவுறுத்தப்பட்டுள்ளது. இன்று (19.10.2025) அதாவது ஞாயிற்றுக்கிழமை மட்டும் பிற்பகல் 3 மணி வரை 3700 மெடரிக் டன் நெல் கொள்முதல் செய்யப்பட்டுள்ளது.

செறிவூட்டப்பட்ட அரிசி கொள்

முதலுக்கு ஒன்றிய அரசு புதிய வழிகாட்டி நெறிமுறைகளை 29.7.2025 அன்று அளித்தாலும், விரைவாக நடவடிக்கை எடுத்து ஒப்பந்தப்புள்ளி கொடுத்த நிறுவனங்களுக்கு நேரில் சென்று ஆய்வு செய்து அந்நிபந்தனைகளின்படி அந்நிறுவனங்கள் இயங்குவதைச் சரிபார்த்து, பின்பு விலைப்புள்ளிகள் திறக்கப்பட்டு, அவர்களுக்கு ஒப்பந்த ஆணைகள் 7.10.2025இல் வழங்கப்பட்டு, பின்பு அவர்கள் உற்பத்தி செய்து கொடுக்கும் செறிவூட்டப்பட்ட அரிசியை ஒன்றிய அரசு குறிப்பிடும் சோதனைக் கூடங்களுக்கு அனுப்பிச் சரிபார்த்திட அலுவலர்களுக்கு உரிய பயிற்சி ஒன்றிய அரசால் 15.10.2025 அன்று வழங்கப்பட்டதற்குப் பின்பு தான் செறிவூட்டப்பட்ட அரிசியின் மாதிரிகள் பெறப்பட வேண்டும் என்ற நிபந்தனைகளால் ஏற்பட்ட கால தாமதத்தால் 2025-2026 கொள்முதல் பருவ நெல்லை முழு அளவில் அரிசி அரவை ஆலைகளுக்கு அனுப்ப இயலவில்லை. மேலும், 2025-2026 ஆம் ஆண்டு நெல் அரவைக்குத் தேவையான செறிவூட்டப்பட்ட அரிசி தயாரிப்பு நிறுவன மாதிரிகளை ஆய்வு செய்திட அதிகாரிகளை உடனடியாக அனுப்புமாறு 13.10.2025 அன்று கேட்டுக்கொள்ளப்பட்டது. அதன்பிறகு 15.10.2025 இல் ஒன்றிய அரசால் பயிற்சி அளிக்கப்பட்ட தற்சமயம் ஒப்பந்ததாரர்களால் தர பரிசோதனை முடிவுகள் ஏற்றப்பட்டு ஒன்றிய அரசிடம் அனுமதி பெறும் நிலையில் உள்ளனர். 2025 - 2026 கொள்முதல் பருவத்திற்கு நெல் அரவைக்குத் தேவையான செறிவூட்டப்பட்ட அரிசியைக் கொள்முதல் செய்திட 6 மாதத்திற்கு முன்பே வழிகாட்டு நெறிமுறைகள் வெளியிடப்பட்டிருந்தால் இந்த நடைமுறைச் சிக்கல்கள் இருந்திருக்காது.

பொறாளையாபுரம் புலம்பும் எடப்பாடி புலம்!

நிலைமை இவ்வாறிருக்க இதைக் குறிப்பிட்டுத் தான் அவர்கள் கூட்டணி அரசின் செயலைத் துரிதப்படுத்தி அனுமதி பெற்றுத் தருங்கள் என்று சட்டப்பேரவையில் குறிப்பிட்டேன். அதைப்பற்றியெல்லாம் கவலைப்படாமல் ஏதும் அறிந்து கொள்ளாமல் விவசாயிகள் வேறு காரணங்களுக்காகத் தற்கொலை செய்து கொள்ளிழந்துப்பதை இதோ முடிச்சப் போட்டுப் பொறாளையாபுரம் புலம்பியிருக்கிறார்.

கம்பராமாயணம் எழுதியது சேக்கிழார் என்று அறியாமையில் பேசுவாரிடம் இதுபோன்ற தவறான தகவல்களைத் தவிர வேறு எதை எதிர்பார்க்க முடியும்?

கடந்த பத்தாண்டுகளில் அதிகமாக ஆட்சியில் கொள்முதல் செய்யப்பட்ட நெல் 1.80 கோடி மெடரிக் டன். ஆனால் 53 மாதக் கழக ஆட்சியில் கொள்முதல் செய்யப்பட்ட நெல் 1.94 கோடி மெடரிக் டன்.

கடந்த பத்தாண்டுகளில் அதிகமாக ஆட்சியில் மயிலாடுதுறை மாவட்டம் எருக்கூரில் கட்டப்பட்டுச் செயல்படாத 50 ஆயிரம் மெடரிக் டன் கொள்ளளவு கொண்ட சைலோ வையும் நாகப்பட்டினம் மாவட்டம் கோவில்பத்து கிராமத்தில் நெல் கொள்முதல் நிலையங்களுக்குத் தொலைதூரத்தில் 1 இலட்சம் மெடரிக் டன் கொள்ளளவு கொண்ட கிடங்குகள் கட்டிப் புயலால் இடிந்து மீண்டும் கட்டியதையும் சேர்த்துக் கட்டப்பட்ட சேமிப்புக் கிடங்குகளின் கொள்ளளவு 7 இலட்சத்து 27 ஆயிரத்து 650 மெடரிக் டன்.

ஆனால் 53 மாதக் கழக ஆட்சியில் கட்டி முடிக்கப்பட்ட 4.03 இலட்சம் மெடரிக் டன் கொள்ளளவு கொண்ட கிடங்குகள் மற்றும் கட்டப்படவுள்ள கிடங்குகளின் கொள்ளளவு

வையும் சேர்த்தால் 7 இலட்சத்து 33 ஆயிரத்து 350 மெடரிக் டன் ஆகும்.

விவசாயிகளிடம் அதிகம் நெல் கொள்முதல் செய்ய வேண்டும் என்பதற்காக நாளொன்றுக்கு 5000 நெல் மூட்டைகள் கொள்முதல் செய்திடும் வகையில் தஞ்சாவூர் மாவட்டம் ஓரத்தநாடு வட்டம், பஞ்சநதிக் கோட்டையில் மெகா நெல் கொள்முதல் நிலையம் அமைக்கப்பட்டது. இதுபோன்று அதிக நெல் கொள்முதல் நிலையங்களைத் திறந்திடவும் திட்டமிடப்பட்டுள்ளது.

முதலமைச்சர் அவர்களின் தலைமையிலான ஆட்சியில் எப்பொழுதெல்லாம் விவசாயிகள் விளைவித்த நெல் மணிகள் மழையில் பாதித்து ஈரப்பதம் அதிகரிக்கிறதோ அப்பொழுதெல்லாம் ஒன்றிய அரசிற்கு முன்மொழிவு அனுப்பி ஒப்புதல் பெற்று ஈரப்பத அளவினை உயர்த்தி கொள்முதல் செய்யப்பட்டுள்ளது. கடந்த 2021-ஆம் ஆண்டு குறுவைப் பருவத்திலும் 2022ஆம் ஆண்டு குறுவைப் பருவத்திலும் நெல்லுக்கு ஈரப்பத அளவினை உயர்த்திடக் கொள்முதல் செய்யப்பட்டது.

உண்மை நிலை எடப்பாடிக்கு தெரியவில்லை!

கடந்த 2025 ஜனவரி மாதம் சம்பா கொள்முதலுக்கு ஈரப்பதத் திணை உயர்த்த உரிய காலத்தில் முன்மொழிவு அனுப்பப்பட்டு ஒன்றிய அரசு அலுவலர்கள் ஆய்வு செய்த பின்பு நாம் பலமுறை வலியுறுத்தியும் ஈரப்பதத்தினை உயர்த்திட அனுமதி வழங்கவில்லை. வடிகுக்குப் பருவமழை தொடங்கி தொடர்ந்து பெய்து வருவதால் ஈரப்பத அளவினை உயர்த்துவது அவசியமென தமிழ்நாடு நுகர்பொருள் வாணிபக் கழகம் மேலாண்மை இயக்குனர் அரசிற்கு அறிக்கையினை 18.10.2025 அன்று அளித்ததன் அடிப்படையில் அரசால் ஒன்றிய அரசிற்கு இன்று அனுமதி கேட்டு முன்மொழிவு அனுப்பப்பட்டுள்ளது. ஆகவே விவசாயிகளின் நலனில் ஈரப்பதத்தை உயர்த்திக் கொள்முதல் செய்திட எடப்பாடி, கே.புளேசரி எங்களுக்குப் பாடம் எடுக்கத் தேவையிலிருந்து.

தங்களுடைய ஆட்சி காலத்தில் 2020ஆம் ஆண்டு ஒரு முறை மட்டும் கொள்முதல் அளவினை 800 மூட்டைகளைச் செறிவூட்டு 1000 மூட்டைகளை உயர்த்தி வழங்கப்பட்டது. விவசாயிகள் ஒவ்வொரு வருடமும் இதற்காக கோரிக்கை எழுப்ப வேண்டியிருந்தது.

முதலமைச்சர் அவர்களின் வழிகாட்டுதலின்படி விவசாயிகளிடம் நிரந்தரமாக 1000 மூட்டைகள் பிடிப்பதற்கும் ஒரு ஏக்கருக்கு 60 லிருந்து 70 மூட்டைகள் பிடிப்பதற்கும், கூடுதல் மெஷின் வைப்பதற்கும் நிரந்தர ஆணை 13.2.2025 அன்று வழங்கப்பட்டு நெல் கொள்முதல் செய்யப்பட்டு வருகிறது. மேலும், விவசாயிகளின் நலன் கருதி கொள்முதல் செய்யப்படும் நேரம் மாலை 6 மணியிலிருந்து இரவு 8 மணி வரை நீட்டிக்கப்பட்டுள்ளது.

மதுரை மாவட்டத்தில் 41 நேரடி நெல் கொள்முதல் நிலையங்கள் திறக்க முன்கூட்டியே அனுமதி பெறப்பட்டு நெல் வரத்தின் அடிப்படையில் 8 நெல் கொள்முதல் நிலையங்கள் தற்போது செயல்பட்டு 1647 மெடரிக் டன் நெல் கொள்முதல் செய்யப்பட்டுள்ளது. தேவையான கிராமங்களில் நெல் வரத்திற்கேற்ப நெல் கொள்முதல் நிலையங்கள் செயல்படும்.

கழக ஆட்சி மீது பழி சொல்ல வேண்டும் என்பதற்காக மதுரை மாவட்டத்திலுள்ள உண்மை நிலையைக் கூட அறிந்து கொள்ளாமல் புனைவுகளைக் காழ்ப்புணர்ச்சியுடன் மொட்டைத் தலைக்கும் முழங்கு காலுக்கும் முடிச்சப் போட்டு அறிக்கையாக விடுவதை எதிர்க்கட்சித் தலைவர் தவித்திட வேண்டும். நேர்மறையான முறையில் ஆக்கபூர்வமாகப் பொறுப்புள்ள எதிர்க்கட்சித் தலைவராக ஆலோசனைகளை இனியாவது தருவார் என்று நம்புகின்றேன்.

இவ்வாறு அமைச்சர் அர.சக்கரபாணி தனது அறிக்கையில் தெரிவித்துள்ளார்.



மாவட்ட ஆட்சியர்களுக்கு முதல்வர் வலியுறுத்தல்!

முதல் பக்கத் தொடர்ச்சி

இக்கூட்டத்தின்போது, நெல் கொள்முதல் சேமிப்பு, நகர்வு மற்றும் அரவை குறித்தும் முதலமைச்சர் அவர்கள் ஆய்வு மேற்கொண்டார்.

தொய்வின்றி நெல் கொள்முதல் பணிகள்!

இந்த ஆய்வின் போது, மழையால் பாதிக்கப்பட்டுள்ள டெல்டா மாவட்டங்களான மயிலாடுதுறை, நாகப்பட்டினம், திருவாரூர் மற்றும் தஞ்சாவூர் ஆகிய மாவட்ட விவசாய பெருங்குடி மக்கள் பாதிக்கப்படாத வகையில் நெல் கொள்முதல் பணிகளை தொய்வின்றி நடத்திட வேண்டும் என்றும், மழையால் கிடங்குகளுக்குக் கொண்டு செல்லும் நடவடிக்கைகளை துரிதப்படுத்திட வேண்டும் என்றும் தமிழ்நாடு முதலமைச்சர் அவர்கள் அறிவுறுத்தினார்.

மேலும், 19.10.2025 அன்று ஈரப்பத அளவை 17 சதவிகிதத்திலிருந்து 22 சதவிகிதமாக தளர்வு வழங்குமாறு தமிழ்நாடு அரசு ஒன்றிய அரசிற்கு முன்மொழிவு அனுப்பியுள்ளதை சட்டிக்காட்டி, இதுகுறித்து ஒன்றிய அரசின் ஒப்புதல் பெற அலுவலர்கள் விரைந்து நடவடிக்கை எடுக்க வேண்டும் என்று

தமிழ்நாடு முதலமைச்சர் அவர்கள் அறிவுறுத்தினார்.

இந்த ஆய்வுக் கூட்டத்தில், துணை முதலமைச்சர் உதயநிதி ஸ்டாலின், தலைமைச் செயலாளர் நா.முருகானந்தம், வருவாய் நிர்வாக ஆணையர்/கூடுதல் தலைமைச் செயலாளர் முனைவர் எம்.சாய்குமார், சிறப்பு திட்ட செயலாளர் கருதல் தலைமைச் செயலாளர் பிரதீப் யாதவ், தமிழ்நாடு மின் தொடரமைப்பு கழகத்தின் தலைவர் / தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் மற்றும் மேலாண்மை இயக்குநர் டாக்டர் ஜெ. ராதாகிருஷ்ணன், வருவாய் மற்றும் பேரிடர் மேலாண்மைத்துறை கூடுதல் தலைமை செயலாளர் திருமதி. பெ.அமுதா, பேரிடர் மேலாண்மை ஆணையர் திருமதி. சிஜி தாமஸ் வைத்தியன், பெருநகர சென்னை மாநகராட்சி ஆணையாளர் ஜெ.குமரகுருபரன், நீர்வளத்துறை செயலர் ஜெ.ஜெயகாந்தன் நெடுஞ்சாலை மற்றும் சிறு துறைமுகங்கள் துறை செயலர் முனைவர். ஆர்.செல்வராஜ், தமிழ்நாடு நுகர்பொருள் வாணிபக் கழக மேலாண்மை இயக்குநர் ஆ.அண்ணாதுரை மற்றும் அரசு உயர் அலுவலர்கள் உடன் இருந்தனர்.

